



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ 135 /ປປທ

ນະຄອນຫຼວງວຽງຈັນ, ວັນທີ 23.8.2015.

ລັດຖະດຳລັດ

ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍ

ວ່າດ້ວຍ ການຕ້ານ ແລະ ສະກັດກັນອາຊະຍາກໍາທາງລະບົບຄອມພິວເຕີ

- ອີງຕາມ ລັດຖະທຳມະນູນແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂໍ1;
- ອີງຕາມ ມະຕິຕິກລົງຂອງສະພາແຫ່ງຊາດ ສະບັບເລກທີ 04/ສພຊ, ລົງວັນທີ 15 ກໍລະກົດ 2015.
- ອີງຕາມ ໜັງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 019/ຄປຈ, ລົງວັນທີ 14 ສິງຫາ 2015.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ :

ມາດຕາ 1. ປະກາດໃຊ້ກົດໝາຍວ່າດ້ວຍ ການຕ້ານ ແລະ ສະກັດກັນອາຊະຍາກໍາທາງລະບົບຄອມພິວເຕີ.

ມາດຕາ 2. ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ປະທານປະເທດ ແຫ່ງ ສປປ ລາວ



ຮູມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ 04 /ລພຂ

ມະຕິຕິກລົງ

ຂອງ

ສະພາແຫ່ງຊາດ ແຫ່ງ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການຕິກລົງຮັບຮອງເອົາ ກິດໝາຍວ່າດ້ວຍ ການຕ້ານ ແລະ ສະກັດກັນອາຊະຍາ
ກໍາທາງລະບົບຄອມພິວເຕີ

ອີງຕາມມາດຕາ 53 ຂຶ້ 2 ຂອງລັດຖະທຳມະນຸນ ແລະມາດຕາ 3 ຂຶ້ 1 ຂອງກິດໝາຍວ່າດ້ວຍ
ສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບສິດ ແລະ ຫ້າທີ່ຂອງ
ສະພາແຫ່ງຊາດ.

ພາຍຫຼັງທີ່ກອງປະຊຸມສະໄໝສາມັນ ເຫຊນທີ 9 ຂອງສະພາແຫ່ງຊາດ ຊຸດທີ VII ໄດ້ຄືນຄວ້າພີ
ຈາລະນາຢ່າງກວ້າງຂວາງ ແລະ ເລີກເຊື່ງ ກ່ຽວກັບເນື້ອໃນຂອງກິດໝາຍວ່າດ້ວຍ ການຕ້ານ ແລະ
ສະກັດກັນອາຊະຍາກໍາທາງລະບົບຄອມພິວເຕີ ໃນວາລະກອງປະຊຸມຕອນບ່າຍ ຂອງວັນທີ 15 ກໍາລະກິດ
2015

ກອງປະຊຸມໄດ້ຕິກລົງ:

ມາດຕາ 1 ຮັບຮອງເອົາກິດໝາຍວ່າດ້ວຍ ການຕ້ານ ແລະ ສະກັດກັນອາຊະຍາກໍາທາງລະບົບຄອມ
ພິວເຕີ ດ້ວຍຄະແນນສູງເຫັນດີເປັນສ່ວນຫຼາຍ.

ມາດຕາ 2 ມະຕິຕິກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 15 ກໍາລະກິດ 2015

ປະທານສະພາແຫ່ງຊາດ



ການ ຢ່າທິດ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 61 /ສພຊ

ນະຄອນຫຼວງວຽງຈັນ, ວັນທີ 15 ກໍລະກົດ 2015

ກົດໝາຍວ່າດ້ວຍ

ການຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ

ພາກທີ I

ບົດບັນຍັດທົ່ວໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກຳນົດ ຫຼັກການ, ລະບົບການ ແລະ ມາດຕະການ ກ່ຽວຂ້ອງກຳນົດ ທີ່ມີຄວາມຮູ້ອັນດີ, ຖ້າມີຄວາມຮູ້ອັນດີ ແລະ ສະກັດກັນອາຊະຍາກຳທາງລະບົບຄອມພິວເຕີ ເພື່ອເຮັດໃຫ້ວຽກງານດັ່ງກ່າວມີປະສິດທິຜົນ ແມ່ໄສ່ ຕ້ານ, ສະກັດກັນ, ຈຳກັດ ແລະ ກຳຈັດ ອາຊະຍາກຳ, ບົກປັ້ງລະບົບຖານຂໍ້ມູນ, ລະບົບເຊື່ອເວີ, ຂໍ້ມູນທາງລະບົບຄອມພິວເຕີ ຮັບປະກັນຄວາມໜັ້ນຄົງຂອງຊາດ, ຄວາມສະຫງົບ ແລະ ຄວາມເປັນລະບົງບຽງບຮ້ອຍຂອງສັງຄົມ, ສາມາດເຊື່ອມໄຍ້ວັບພາກພື້ນ ແລະ ສາກົນປະກອບສ່ວນເຂົ້າໃນການປົກປັກຮັກສາ ແລະ ພັດທະນາເສດຖະກິດ-ສັງຄົມຂອງຊາດ ໃຫ້ຈະເລີນກ້າວໜ້າ ແລະ ຍືນຍົງ.

ມາດຕາ 2 ການຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ

ອາຊະຍາກຳທາງລະບົບຄອມພິວເຕີ ແມ່ນ ການກະທຳຜິດທາງລະບົບຄອມພິວເຕີ ທີ່ສ້າງຄວາມເສັຍຫາຍ ໃຫ້ແກ່ລັດ, ບຸກຄົນ, ນິຕິບຸກຄົນ, ການຈັດຕັ້ງ ແລະ ສັງຄົມ ຕາມພິດຕິກຳທີ່ໄດ້ກຳນົດໄວ້ໃນມາດຕາ 8 ຂອງກົດໝາຍສະບັບນີ້.

ການຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ ແມ່ນ ການເຄື່ອນໄຫວຈຳກັດ, ກຳຈັດ, ປາບປາມຂອງ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີສິດ ແລະ ໜ້າທີ່ໄດ້ກົງໃນການຊອກຮູ້ ແລະ ປະຕິບັດວຽກງານຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ ຕາມທີ່ໄດ້ກຳນົດໄວ້ໃນມາດຕາ 19 ແລະ 24 ຂອງກົດໝາຍສະບັບນີ້.

ມາດຕາ 3 ການອະຫິບາຍຄໍາສັບ

ຄໍາສັບທີ່ໃຊ້ໃນກົດໝາຍສະບັບນີ້ ມີ ຄວາມໝາຍ ດັ່ງນີ້:

1. ອາຊະຍາກຳ ໝາຍເຖິງ ການກະທຳຜິດທີ່ໄດ້ກຳນົດໄວ້ໃນກົດໝາຍອາຍາ ແລະ ກົດໝາຍອື່ນ ທີ່ກຳນົດໂທດທາງອາຍາ;
2. ລະບົບຄອມພິວເຕີ ໝາຍເຖິງ ອຸປະກອນເອເລັກໂຕຣນິກ ຫຼື ຊຸດອຸປະກອນຂອງຄອມພິວເຕີ ທີ່ເຂື່ອມຕໍ່ລະບົບການປະຕິບັດການເຂົ້າດ້ວຍກັນ ໂດຍມີການກຳນົດຄໍາສົ່ງ, ຊຸດຄໍາສົ່ງ ຫຼື ສົ່ງອື່ນໆ ເພື່ອໃຫ້ອຸປະກອນເອເລັກໂຕຣນິກ ຫຼື ຊຸດອຸປະກອນຂອງຄອມພິວເຕີ ເຮັດໜ້າທີ່ປະມວນຜົນຂໍ້ມູນແບບອັດຕະໂນມັດໃນຄອມພິວເຕີນີ້ໜ່ວຍ ແລະ ຫຼາຍໝ່ວຍທີ່ເຂື່ອມຕໍ່ຫາກັນຜ່ານ ເຄືອຂ່າຍຄອມພິວເຕີ ແລະ ເຄືອຂ່າຍອິນເຕີເນັດ;
3. ລະບົບເຊີເວີ (Server System) ໝາຍເຖິງ ລະບົບໃຫ້ບໍລິການຜ່ານລະບົບຄອມພິວເຕີ, ປະກອບດ້ວຍ ຖານຂໍ້ມູນເຊີເວີ (Database Server), ເວັບເຊີເວີ (Web Server), ເມວເຊີເວີ (Mail Server), ພາຍເຊີເວີ (File Server) ແລະ ອື່ນໆ;
4. ຂໍ້ມູນຄອມພິວເຕີ ໝາຍເຖິງ ຂໍ້ມູນ, ຂໍ້ຄວາມ, ໂປຣແກຣມ ຫຼື ລະບົບຖານຂໍ້ມູນ, ຂໍ້ມູນສ່ວນບຸກຄົນ, ຂໍ້ມູນຈະລາຈອນທາງລະບົບຄອມພິວເຕີ ໃນຮູບແບບທີ່ສາມາດປະມວນຜົນ ແລະ ເຮັດໃຫ້ລະບົບຄອມພິວເຕີເຮັດວຽກໄດ້;
5. ລະບົບຖານຂໍ້ມູນ (Database System) ໝາຍເຖິງ ລະບົບຂໍ້ມູນທີ່ເກັບຮັກສາໃນຮູບແບບເອເລັກໂຕຣນິກທີ່ສາມາດຄຸ້ມຄອງ, ບັບປຸງ ແລະ ນຳໃຊ້ໄດ້;
6. ຂໍ້ມູນສ່ວນບຸກຄົນ ໝາຍເຖິງ ຂໍ້ມູນທີ່ກ່ຽວຂ້ອງ ຫຼື ບໍ່ມີບອກເຖິງລັກສະນະ ຫຼື ຕົວຕົນ, ການເຄື່ອນໄຫວຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງ ໂດຍທາງກົງ ຫຼື ທາງອ້ອມ;
7. ຂໍ້ມູນຈະລາຈອນທາງລະບົບຄອມພິວເຕີ ໝາຍເຖິງ ຂໍ້ມູນຄອມພິວເຕີທີ່ກ່ຽວຂ້ອງກັບການສື່ສານຜ່ານລະບົບຄອມພິວເຕີ ຊຶ່ງທີ່ກຳສັງເຊີນໂດຍລະບົບຄອມພິວເຕີທີ່ເປັນສ່ວນໜຶ່ງ ໃນຕ່ອງເສັ້ນການສື່ສານທີ່ບໍ່ມີບອກເຖິງ ຜູ້ສົ່ງ, ຕົ້ນທາງ, ສັ່ກາງ, ເສັ້ນທາງ, ປາຍທາງ, ວັນ, ເວລາ, ຂະໜາດ, ກຳນົດເວລາຂອງການສື່ສານ, ອະນິດການບໍລິການ ແລະ ອື່ນໆ ທີ່ກ່ຽວຂ້ອງກັບການຕິດຕໍ່ສື່ສານຂອງລະບົບຄອມພິວເຕີນັ້ນ;
8. ຜູ້ໃຫ້ບໍລິການ ໝາຍເຖິງ ຜູ້ໃຫ້ບໍລິການດ້ານການສື່ສານຂໍ້ວສານຜ່ານລະບົບຄອມພິວເຕີ ແລະ /ຫຼື ຜູ້ໃຫ້ບໍລິການເກັບຮັກສາຂໍ້ມູນຄອມພິວເຕີ;
9. ການປະມວນຂໍ້ມູນແບບອັດຕະໂນມັດ ໝາຍເຖິງ ຂະບວນການຄໍານວນບຸງແຕ່ງຂໍ້ມູນໃນລະບົບຄອມພິວເຕີ ໂດຍໂປຣແກຣມຄອມພິວເຕີ;
10. ໂປຣແກຣມ ໝາຍເຖິງ ລະບົບຄໍາສົ່ງ ຫຼື ຊຸດຄໍາສົ່ງ ທີ່ລະບົບຄອມພິວເຕີ ສາມາດປະຕິບັດໄດ້ ເພື່ອເຮັດໃຫ້ເກີດຜົນໄດ້ຮັບຕາມທີ່ໄດ້ກຳນົດໄວ້;
11. ໄວຮັດ ໝາຍເຖິງ ໂປຣແກຣມສະເພາະທີ່ສ້າງຂຶ້ນ ຂໍ້ສາມາດແຜ່ກະຈາຍ, ສ້າງຄວາມເສັຍຫາຍ ແລະ ທຳລາຍລະບົບຄອມພິວເຕີ, ເຄືອຂ່າຍຄອມພິວເຕີ ແລະ ຂໍ້ມູນຄອມພິວເຕີ;

12. ໂປຣແກຣມປະສົງຮ້າຍ (Malicious Code) ພາຍເຖິງ ຊຸດຄະສົງຄອມພິວເຕີ ຫີ່ສ້າງຂຶ້ນ ເພື່ອທຳລາຍລະບົບຄອມພິວເຕີ ຫຼື ລັກຂໍ້ມູນຄອມພິວເຕີ;

13. ເວັບໄຊປອມ (Phishing) ພາຍເຖິງ ເວັບໄຊທີ່ສ້າງຂຶ້ນໃໝ່ ຂໍ້ຈ້າຍຄືກັບເວັບໄຊເດີມ ເພື່ອຫຼອກລວງເອົາຂໍ້ມູນຜູ້ຂຶ້ນໃຊ້;

14. ຂ່ອງໂຫວ່ຂອງລະບົບຄອມພິວເຕີ (Vulnerability) ພາຍເຖິງ ຫັ້ນປົກພ່ອງຂອງໂປຣ ແກຣມ ຫຼື ຂໍ້ອບແວ ທີ່ບໍ່ສົມບູນ ແລະ ບໍ່ໄດ້ຮັບການປັບປຸງ ເຮັດໃຫ້ຜູ້ປະສົງຮ້າຍສາມາດສອຍໃຊ້ ເພື່ອ ທຳລາຍລະບົບ, ລັກຂໍ້ມູນ, ປົ່ງນັບປຸງຂໍ້ມູນ ແລະ ອື່ນງ;

15. ຂໍ້ມູນຜູ້ຂຶ້ນໃຊ້ ພາຍເຖິງ ຂໍ້ມູນທີ່ນຳໄປສູ່ ຜູ້ຂຶ້ນໃຊ້ ເປັນຕົ້ນ ຫຼືຢູ່ໄປສະນີ, ຫຼືຢູ່ທາງເອ ເລັກໂຕຣນິກ, ຫຼືຢູ່ດ້ານພູມສັນຖານ, ເລັກໝາຍອິນເຕີເນັດ, ເບີໂທລະສັບ ຫຼື ລະຫັດອື່ນ ຫີ່ໃຊ້ເຂົ້າໃນລະ ບົບຄອມພິວເຕີ;

16. ມາດຕະການບ້ອງກັນສະເພາະ ພາຍເຖິງ ການນຳໃຊ້ເຄື່ອງມື ແລະ/ຫຼື ໂປຣແກຣມຄອມພິວເຕີທີ່ເສດ ເພື່ອຕ້ານ ແລະ ສະກັດກັ້ນການເຂົ້າເຖິງລະບົບຄອມພິວເຕີຂອງຜູ້ຂຶ້ນໃຊ້;

17. ສັ່ນສົງຄົມອອນລາຍ ພາຍເຖິງ ການສື່ສານຜ່ານລະບົບເຄືອຂ່າຍອິນເຕີເນັດ ເພື່ອເຜີຍ ແຜ່ຂໍ້ມູນ ຂ່າວສານສູ່ສາຫາລະນະ ດ້ວຍການນຳໃຊ້ວັດຖຸປະກອນຄອມພິວເຕີ ແລະ ອຸປະກອນສື່ສານອື່ນ;

18. ພາບເຄື່ອນໄຫວ ພາຍເຖິງ ພາບທີ່ສ້າງຂຶ້ນ ຂໍ້ມີການເໜັງຕົງຈ້າຍຄືກັບຕົວຈິງ ໂດຍ ຜ່ານອຸປະກອນເອເລັກໂຕຣນິກ ເຊັ່ນ ຮູບເງິຈາກຫຼຸນ.

ມາດຕາ 4 ນະໂໄບບາຍຂອງລັດ ກ່ຽວກັບວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ລັດ ສົ່ງເສີມການນຳໃຊ້ລະບົບຄອມພິວເຕີ ໃຫ້ມີຄວາມປອດໄພ, ສະດວກ, ວ່ອງໄວ ແລະ ຢຸຕິທໍາ ພ້ອມທັງປີກປ້ອງສິດຜົນປະໂຫຍດອັນຊອບທຳຂອງຜູ້ໃຫ້ບໍລິການ, ຜູ້ໃຊ້ບໍລິການລະບົບຄອມພິວເຕີ ແລະ ຂໍ້ມູນຄອມພິວເຕີ ຕາມກົດໝາຍ ແລະ ລະບົບການ.

ລັດ ສ້າງເງື່ອນໄຂ ແລະ ອໍານວຍຄວາມສະດວກ ໃຫ້ແກ່ການຈັດຕັ້ງປະຕິບັດວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ດ້ວຍການ ສະໜອງງົງປະມານ, ສ້າງ, ປະກອບບຸກຄະລາກອນ, ພາຫະນະ, ອຸປະກອນ, ຄົ້ນຄວ້າ ນຳໃຊ້ເຕັກໂນໂລຊີຫັນສະໄໝ, ກໍ່ສ້າງພື້ນຖານໂຄງລ່າງ ເພື່ອ ເຮັດໃຫ້ວຽກງານດັ່ງກ່າວ ມີປະສິດທິຜົນ.

ລັດ ຖືເອົາການຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ເປັນວຽກຕົ້ນຕໍ່ ແລະ ເອົາການແກ້ໄຂບັນຫາ ເປັນວຽກສຳຄັນ.

ລັດ ຊຸກຍັງ ແລະ ສົ່ງເສີມ ບຸກຄົນ, ນິຕິບຸກຄົນ ແລະ ການຈັດຕັ້ງ ຫ້າງພາຍໃນ ແລະ ຕ່າງປະເທດ ລົງທຶນເຂົ້າໃສ່ການຜະລິດເຕັກນິກ ແລະ ເຕັກໂນໂລຊີ ພ້ອມທັງເຂົ້າຮ່ວມໃນວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ.

ມາດຕາ 5 ຂັ້ງການກ່ຽວກັບວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ
ໃນວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ຕ້ອງຮັບປະກັນຫຼັກການ
ດັ່ງນີ້:

1. ຄວາມສອດຄ່ອງກັບ ແນວທາງນະໂຍບາຍ, ກົດໝາຍ, ແຜນຢຸດທະສາດ, ແຜນພຶດທະນາ
ເສດຖະກິດ-ສັງຄົມຂອງຊາດ;
2. ຄວາມໜັ້ນຕົງຂອງຊາດ, ຄວາມສະຫຼົບ, ຄວາມເປັນລະບຽບຮູບຮ້ອຍຂອງສັງຄົມ,
ວັດທະນະທຳ ແລະ ວິດຄອງປະເພນີ້ນດີ່ງມານຂອງຊາດ;
3. ການຮັກສາຄວາມລັບຂອງຊາດ, ຄວາມລັບທາງລັດຖະການ, ຂອງບຸກຄົນ, ນິຕິບຸກຄົນ
ແລະ ການຈັດຕັ້ງ;
4. ຄວາມ ເປັນເອກະພາບ, ປອດໄພ, ສະດວກ, ວ່ອງໄວ ແລະ ຍຸຕິທຳ;
5. ການປຶກປ້ອງສິດ ແລະ ຜົນປະໂຫຍດອັນຊອບທຳຂອງຜູ້ໃຫ້ບໍລິການ, ຜູ້ໃຊ້ບໍລິການລະ
ບົບຄອມພິວເຕີ, ຂໍ້ມູນຄອມພິວເຕີ ຕາມກົດໝາຍ ແລະ ລະບຽບການ;
6. ການມີສ່ວນຮ່ວມຂອງສັງຄົມ;
7. ການປະຕິບັດສັນຍາສາກົນ ແລະ ສົນທີສັນຍາ ຫີ່ ສປປ ລາວ ເປັນພາສີ.

ມາດຕາ 6 ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສໍາລັບ ບຸກຄົນ, ນິຕິບຸກຄົນ ແລະ ການຈັດຕັ້ງ ຂ້າງພາຍໃນ ແລະ
ຕ່າງປະເທດ ຫີ່ດຳລົງຊີວິດ, ເຄື່ອນໄຫວ, ຄົ້ນຄວ້າ ນຳໃຊ້ລະບົບຄອມພິວເຕີ ແລະ ຂໍ້ມູນຄອມພິວເຕີ ຢູ່
ສປປ ລາວ.

ມາດຕາ 7 ການຮ່ວມມືສາກົນ

ລັດ ເປັດກວ້າງ ແລະ ສົ່ງເສີມການພິວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ
ກ່ຽວກັບວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ດ້ວຍການແລກປ່ຽນບົດ
ຮູນ, ປະສົບການ, ຂໍ້ມູນຂ່າວສານ, ການຍິກລະດັບວິຊາສະເໜາ, ຄວາມຮູ້ ແລະ ຄວາມສາມາດຂອງ
ບຸກຄະລາກອນ, ການພິສູດຂໍ້ມູນ ແລະ ການຍິ່ງຍິນຂໍ້ມູນ ໂດຍສອດຄ່ອງກັບກົດໝາຍ, ລະບຽບການ
ຂອງ ສປປ ລາວ, ສັນຍາສາກົນ ແລະ ສົນທີສັນຍາ ຫີ່ ສປປ ລາວ ເປັນພາສີ.

ພາກທີ II

ພິດຕິກຳທີ່ເປັນອາຊະຍາກຳທາງລະບົບຄອມພິວເຕີ

ມາດຕາ 8 ພິດຕິກຳທີ່ເປັນອາຊະຍາກຳທາງລະບົບຄອມພິວເຕີ

ພິດຕິກຳທີ່ເປັນອາຊະຍາກຳທາງລະບົບຄອມພິວເຕີ ມີ ດັ່ງນີ້:

1. ການເປີດເຜີຍມາດຕະການປ້ອງກັນການເຂົ້າເຖິງລະບົບຄອມພິວເຕີ;
2. ການເຂົ້າເຖິງລະບົບຄອມພິວເຕີ ໂດຍບໍ່ໄດ້ຮັບອະນຸຍາດ;

3. ການຕັດຕໍ່ເນື້ອໃນ, ສູບ, ພາບເຄື່ອນໄຫວ, ສົງ ແລະ ວິດີໂອ ໂດຍບໍ່ໄດ້ຮັບອະນຸຍາດ;
4. ການລັດເອົາຂໍ້ມູນໃນລະບົບຄອມພິວເຕີ ໂດຍບໍ່ໄດ້ຮັບອະນຸຍາດ;
5. ການສ້າງຄວາມເສັຍຫາຍຜ່ານສື່ສັງຄົມອອນລາຍ;
6. ການເຜີຍແຜ່ສິ່ງລາມມີກາຜ່ານລະບົບຄອມພິວເຕີ;
7. ການລົບກວນລະບົບຄອມພິວເຕີ;
8. ການປອມແປງຂໍ້ມູນຄອມພິວເຕີ;
9. ການທໍາລາຍຂໍ້ມູນຄອມພິວເຕີ;
10. ການດຳເນີນກິດຈະການ ກ່ຽວກັບເຄື່ອງມືອາຊະຍາກຳທາງລະບົບຄອມພິວເຕີ.

ມາດຕາ 9 ການເປີດເຜີຍມາດຕະການບ້ອງກັນການເຂົ້າເຖິງລະບົບຄອມພິວເຕີ

ການເປີດເຜີຍມາດຕະການບ້ອງກັນການເຂົ້າເຖິງລະບົບຄອມພິວເຕີ ແມ່ນ ການນຳເອົາມາດຕະການບ້ອງກັນສະເພາະ ໄປເປີດເຜີຍໂດຍບໍ່ໄດ້ຮັບອະນຸຍາດ ຂຶ້ງສ້າງຄວາມເສັຍຫາຍ ໃຫ້ແກ່ ລັດ, ບຸກຄົນ, ນິຕິບຸກຄົນ, ການຈັດຕັ້ງ ແລະ ສັງຄົມ.

ມາດຕາ 10 ການເຂົ້າເຖິງລະບົບຄອມພິວເຕີ ໂດຍບໍ່ໄດ້ຮັບອະນຸຍາດ

ການເຂົ້າເຖິງລະບົບຄອມພິວເຕີ ໂດຍບໍ່ໄດ້ຮັບອະນຸຍາດ ແມ່ນ ການນຳໃຊ້ອຸປະກອນເອັລັກໂຕຣນິກ ເຂົ້າໃນລະບົບຄອມພິວເຕີທີ່ນິມາມາດຕະການບ້ອງກັນສະເພາະ ຫຼື ເພື່ອລັກເອົາຂໍ້ມູນທາງດ້ານການຄ້າ, ດ້ານການເງິນ, ຄວາມລັບ ແລະ ຂໍ້ມູນອື່ນຂອງ ບຸກຄົນ, ນິຕິບຸກຄົນ, ການຈັດຕັ້ງ.

ມາດຕາ 11 ການຕັດຕໍ່ເນື້ອໃນ, ສູບ, ພາບເຄື່ອນໄຫວ, ສົງ ແລະ ວິດີໂອໄດ້ຮັບອະນຸຍາດ

ການຕັດຕໍ່ເນື້ອໃນ, ສູບ, ພາບເຄື່ອນໄຫວ, ສົງ ແລະ ວິດີໂອໄດ້ຮັບອະນຸຍາດ ແມ່ນ ການສ້າງຂຶ້ນໃໝ່, ການເພີ່ມເຕີມ ຫຼື ການດັບແປງຈາກຕົ້ນສະບັບ ດ້ວຍວິທີການທາງເອັລັກໂຕຣນິກ ຫຼື ວິທີການອື່ນ ເພື່ອເຜີຍແຜ່ ຜ່ານລະບົບຄອມພິວເຕີ ຂຶ້ງສ້າງຄວາມເສັຍຫາຍໃຫ້ແກ່ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ກ່ຽວຂ້ອງ.

ມາດຕາ 12 ການລັດເອົາຂໍ້ມູນໃນລະບົບຄອມພິວເຕີ ໂດຍບໍ່ໄດ້ຮັບອະນຸຍາດ

ການລັດເອົາຂໍ້ມູນໃນລະບົບຄອມພິວເຕີ ໂດຍບໍ່ໄດ້ຮັບອະນຸຍາດ ແມ່ນ ການດັກເອົາຂໍ້ມູນທີ່ກໍາລັງຮັບ ຫຼື ສົ່ງຜ່ານລະບົບຄອມພິວເຕີ ດ້ວຍການນຳໃຊ້ເຄື່ອງມືທາງດ້ານເອັລັກໂຕຣນິກ.

ມາດຕາ 13 ການສ້າງຄວາມເສັຍຫາຍຜ່ານສື່ສັງຄົມອອນລາຍ

ການສ້າງຄວາມເສັຍຫາຍຜ່ານສື່ສັງຄົມອອນລາຍ ສະແດງອອກດ້ວຍການກະທຳ ດັ່ງນີ້:

1. ການນຳເອົາຂໍ້ມູນຄອມພິວເຕີ ທີ່ມີລັກສະນະໃສ່ຮ້າຍປ້າຍສີ, ໝຶ່ນປະໜາດ, ໃຊ້ຄໍາສັບສົນເຂົ້າສູ່ລະບົບຄອມພິວເຕີ;

2. ການນຳເອົາຂໍ້ມູນທີ່ມີລັກສະນະໃຊ້ຄວາມຮຸນແຮງ, ຂໍ້ມູນເຫັດ, ຂໍ້ມູນຫຼວກລວງ, ຂໍ້ມູນທີ່ບໍ່ເປັນຄວາມຈິງ ເຊົ້າສູ່ລະບົບຄອມພິວເຕີ;
3. ການນຳເອົາຂໍ້ມູນຄອມພິວເຕີ ທີ່ເປັນການທຳລາຍຄວາມໝັ້ນຄົງຂອງຊາດ, ຄວາມສະຫງົບ, ຄວາມເປັນລະບົງບຽບຮັບຮ້ອຍຂອງສັງຄົມ, ວັດທະນະທຳ ແລະ ຮິດຄອງປະເໜີອັນດີ້າມຂອງຊາດ;
4. ການນຳເອົາຂໍ້ມູນຄອມພິວເຕີ ທີ່ມີລັກສະນະຊວນເຊື້ອ, ຍຸລິງ ແລະ ສົ່ງເສີມ ປະຊາຊົນຕໍ່ຕ້ານ ລັດຖະບານ ຫຼື ແບ່ງແຍກຄວາມສາມັກຄື;
5. ການໂຄສະນາຄ້າຂາຍຢ່າເສີມຕິດ, ອາວຸດເສີກ, ອາວຸດເຄີມ, ຄ້າມະນຸດ, ຄ້າປະເວນີ, ຄ້າໂສເຍີ ແລະ ສິ່ງທີ່ຜິດກິດໝາຍ;
6. ການເຜີຍແຜ່ ຫຼື ສົ່ງຕໍ່ຂໍ້ມູນຄອມພິວເຕີ ຕາມທີ່ໄດ້ກຳນົດໄວ້ໃນມາດຕາ 11 ແລະ 14 ຂອງກິດໝາຍສະບັບນີ້ ລວມທັງ ຂໍ 1, 2, 3, 4 ແລະ ຂໍ 5 ຂອງມາດຕານີ້.

ມາດຕາ 14 ການເຜີຍແຜ່ສົ່ງລາມີກຜ່ານລະບົບຄອມພິວເຕີ

ສົ່ງລາມີກ ແມ່ນ ຂໍ້ມູນທີ່ມີເນື້ອໃນ ສະແດງອອກຢ່າງຈະແຈ້ງ ເປັນຕົ້ນ ຮູບ, ພາບເຕື່ອນໄຫວ, ສົງ ແລະ ວິດໄອ ກ່ຽວກັບອະໄວຍະວະເຍດ ແລະ ພິດຕິກໍາທາງເຍດຂອງຄົມ.

ການເຜີຍແຜ່ສົ່ງລາມີກຜ່ານລະບົບຄອມພິວເຕີ ແມ່ນ ການຊື້ຂ່າຍ, ການແຈກຢາຍ, ການສົ່ງຕໍ່, ການແນະນຳ ແລະ ການເຜີຍແຜ່ຂໍ້ມູນ ຕາມທີ່ໄດ້ກຳນົດໄວ້ໃນວັກທີ 1 ເທິງນີ້.

ມາດຕາ 15 ການລົບກວນລະບົບຄອມພິວເຕີ

ການລົບກວນລະບົບຄອມພິວເຕີ ແມ່ນ ການກະທຳ ດັ່ງນີ້:

1. ການນຳໃຊ້ໂປຣແກຣມຄອມພິວເຕີ, ໄວຮັດ ຫຼື ເຄື່ອງມືອື່ນ ເພື່ອຂັດຂວາງ ຫຼື ບໍລາຍການປະຕິບັດງານຂອງລະບົບຄອມພິວເຕີ;
2. ການສົ່ງຂໍ້ມູນລະບົບຄອມພິວເຕີ ຫຼື ຈິດໝາຍທາງເອເລັກໂຕຣນິກ ໂດຍມີການປົກປິດທີ່ຢູ່ ຫຼື ແຫ່ງທີ່ມາຂອງຜູ້ສົ່ງ ເພື່ອລົບກວນ ແລະ/ຫຼື ທຳລາຍການປະຕິບັດງານຂອງລະບົບຄອມພິວເຕີ.

ມາດຕາ 16 ການປອມແປງຂໍ້ມູນຄອມພິວເຕີ

ການປອມແປງຂໍ້ມູນຄອມພິວເຕີ ແມ່ນ ການໃຊ້ຄອມພິວເຕີ ຫຼື ລະບົບຄອມພິວເຕີ ແລະ ອຸປະກອນເອເລັກໂຕຣນິກ ເພື່ອປົງປາດຂໍ້ມູນຄອມພິວເຕີ ດ້ວຍການກະທຳ ດັ່ງນີ້:

1. ການປ້ອນຂໍ້ມູນ, ການປ່ຽນແປງຂໍ້ມູນ, ການປອມທີ່ຢູ່ທາງເອເລັກໂຕຣນິກ ຫຼື ການລົບຂໍ້ມູນໃນລະບົບຄອມພິວເຕີ ທີ່ສົ່ງຜົນໃຫ້ຂໍ້ມູນທາງລະບົບຄອມພິວເຕີໄດ້ໜຶ່ງ ບໍ່ປົງແປງຈາກຂໍ້ມູນເດີມໄດ້ເຈັດຕະນາ;
2. ການປ້ອນ ແລະ ການປ່ຽນແປງ ຂໍ້ມູນທຸລະກຳທາງການເງິນ, ທາງການຄ້າ, ຄວາມລັບ ແລະ ຂໍ້ມູນອື່ນຂອງ ບຸກຄົນ, ນິຕິບຸກຄົນ, ການຈັດຕັ້ງ ໂດຍບໍ່ໄດ້ຮັບອະນຸຍາດ;

3. ການສ້າງເວັບໄຊປອມ ເພື່ອໝູອກລວງ, ການໝູອກລວງໃຫ້ຜູ້ນໍາໃຊ້ລະບົບຄອມພິວເຕີ ຫຼື ອິນເຕີເນັດ ບ້ອນຂໍ້ມູນບັນຊີເຖິງຝາກ, ລະຫັດບັດເຄີນດິດ, ລະຫັດນໍາໃຊ້ອິນເຕີເນັດ ແລະ ຂໍ້ມູນອື່ນ.

ມາດຕາ 17 ການທໍາລາຍຂໍ້ມູນຄອມພິວເຕີ

ການທໍາລາຍຂໍ້ມູນຄອມພິວເຕີ ແມ່ນ ການລົບ, ການດັດແກ້ ແລະ/ຫຼື ການປ່ຽນແປງ ຂໍ້ມູນຄອມພິວເຕີ ຫຼື ຂໍ້ມູນໃນລະບົບຄອມພິວເຕີ ເພື່ອຮັດໃຫ້ຂໍ້ມູນ ຫຼື ລະບົບຄອມພິວເຕີນັ້ນ ເສັຍຫາຍ ແລະ ຜິດແປກ ຈາກຂໍ້ມູນເດີມ.

ມາດຕາ 18 ການດຳເນີນກົດຈະການ ກ່ຽວກັບເຄື່ອງມືອາຊະຍາກຳທາງລະບົບຄອມພິວເຕີ

ການດຳເນີນກົດຈະການ ກ່ຽວກັບເຄື່ອງມືອາຊະຍາກຳທາງລະບົບຄອມພິວເຕີ ແມ່ນ ການສ້າງໂປຣແກຣມໃໝ່ສະເພາະ, ການຜະລິດ, ການນຳເຂົ້າ, ການມີໄວ້ໃນຄອບຄອງ, ການຊື້ຂາຍ, ການຈຳໜ່າຍ, ການໂຄສະນາ ເຜີຍແຜ່ ຫຼື ການແນະນຳ ເຄື່ອງມືດັ່ງກ່າວ ເປັນຕົ້ນ ໂປຣແກຣມຄອມພິວເຕີ ຫຼື ການອອກແບບຂໍ້ມູນຄອມພິວເຕີ ເພື່ອກ່ອ້າຊະຍາກຳທາງລະບົບຄອມພິວເຕີ.

ພາກທີ III

ການເຄື່ອນໄຫວຕ້ານ ແລະ ສະກັດກັນ ອາຊະຍາກຳທາງລະບົບຄອມພິວເຕີ

ໝວດທີ 1

ວຽກງານຕ້ານອາຊະຍາກຳທາງລະບົບຄອມພິວເຕີ

ມາດຕາ 19 ວຽກງານຕ້ານອາຊະຍາກຳທາງລະບົບຄອມພິວເຕີ

ວຽກງານຕ້ານອາຊະຍາກຳທາງລະບົບຄອມພິວເຕີ ມີ ດັ່ງນີ້:

- ການແຈ້ງເຕືອນ;
- ການໃຫ້ຄຳປຶກສາ;
- ການແຈ້ງເຫດສຸກເສີນ;
- ການດຳເນີນການແກ້ໄຂ.

ມາດຕາ 20 ການແຈ້ງເຕືອນ

ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ເປັນຜູ້ແຈ້ງໄພອັນຕະລາຍ ທີ່ເກີດຂຶ້ນ ໃນລະບົບຄອມພິວເຕີ ແລະ ອິນເຕີເນັດ ເປັນຕົ້ນ ການແຈ້ງເຕືອນ ເວັບໄຊປອມ, ໂປຣແກຣມປະສົງຮ້າຍ, ການແຈ້ງຊ່ອງໂຫວ່ຂອງລະບົບຄອມພິວເຕີ, ການຕົວຢ່ວຍທາງຈົດໝາຍເອເລັກໂຕຣນິກ ແລະ ອື່ນໆ.

ຜູ້ໃຫ້ບໍລິການລະບົບຄອມພິວເຕີ ຕ້ອງແຈ້ງເຕືອນ ແລະ ກຳນົດເຕື່ອນໄຂ ໃນການເຂົ້າຫາລະບົບຄອມພິວເຕີ ເພື່ອຈຳກັດ ຫຼື ບໍ່ອະນຸຍາດໃຫ້ຜູ້ໃຊ້ບໍລິການບາງປະເທດ ເຂົ້າຫາລະບົບຄອມພິວເຕີ.

ມາດຕາ 21 ການໃຫ້ຄຳບຶກສາ

ຂະແໜງການໄປສະນີ, ໂທລະຄົມມະນາຄົມ ແລະ ການສື່ສານ ເປັນຜູ້ໃຫ້ຄຳບຶກສາ ແລະ ແນະນຳວິທີການບ້ອງກັນ ແລະ ການແກ້ໄຂທາງດ້ານເຕັກນິກ ແກ່ ບຸກຄົນ, ນິຕິບຸກຄົນ ແລະ ການຈັດຕັ້ງ ເພື່ອ ຫຼຸດຜ່ອນການສູນເສຍຂໍ້ມູນ, ການລົບກວນຂໍ້ມູນ, ບໍ່ໃຫ້ມີການຢູ່ດີການທໍາງານຂອງລະບົບຄອມພິວເຕີ, ສະກັດກັນ ການກະຈາຍໄວຮັດຄອມພິວເຕີ ແລະ ການເຂົ້າທໍາລາຍຂໍ້ມູນໃນລະບົບຄອມພິວເຕີ.

ມາດຕາ 22 ການແຈ້ງເຫດສຸກເສີນ

ບຸກຄົນ, ນິຕິບຸກຄົນ ແລະ ການຈັດຕັ້ງ ຫ້າງພາຍໃນ ແລະ ຕ່າງປະເທດ ທີ່ດຳລົງຊີວິດ, ເຄືອນໄຫວ ແລະ ນຳໃຊ້ລະບົບຄອມພິວເຕີ ແລະ/ຫຼື ຂໍ້ມູນຄອມພິວເຕີ ຢູ່ ສປປ ລາວ ຕ້ອງແຈ້ງເຫດສຸກເສີນ ກ່ຽວກັບອາຊະຍາກຳ ທີ່ເກີດຂຶ້ນແກ່ລະບົບຄອມພິວເຕີຂອງຕົນ ຕໍ່ຂະແໜງການໄປສະນີ, ໂທລະຄົມມະນາຄົມ ແລະ ການສື່ສານ ຕາມທີ່ໄດ້ກຳນົດໄວ້ໃນມາດຕາ 50 ແລະ 51 ຂອງກິດໝາຍສະບັບນີ້.

ສໍາລັບເຫດທົ່ວໄປ ໃຫ້ແຈ້ງຕໍ່ຂະແໜງການອື່ນທີ່ກ່ຽວຂ້ອງ.

ການແຈ້ງເຫດສຸກເສີນ ສາມາດດຳເນີນດ້ວຍວິທີການ ດັ່ງນີ້:

1. ດຳຮອງຕາມແບບພິມ;
2. ໂທລະສັບ, ແຜ່ກ, ສາຍດ່ວນ;
3. ຈິດໝາຍເອເລັກໂຕຣນິກ;
4. ວິທີການອື່ນ.

ມາດຕາ 23 ການດຳເນີນການແກ້ໄຂ

ພາຍຫຼັງໄດ້ຮັບການແຈ້ງເຫດສຸກເສີນຫາງລະບົບຄອມພິວເຕີແລ້ວ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ຕ້ອງຄື່ນຄວ້າພິຈາລະນາ ແລະ ແຈ້ງຕອບພ້ອມຫ້າງແນະນຳວິທີການແກ້ໄຂພາຍໃນກຳນົດເວລາ ຫ້າວັນ ລັດຖະການ.

ໃນກຳລະນີຈຳເປັນ ແລະ ຮືບດ່ວນ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ຕ້ອງດຳເນີນການແກ້ໄຂທາງເຕັກນິກວິຊາການ ຕາມການແຈ້ງເຫດຂອງຜູ້ກ່ຽວຂ້ອງຢ່າງຫັນການ.

ໃນກຳລະນີໄດ້ຮັບການແຈ້ງເຫດ ກ່ຽວກັບພິດຕິກຳທີ່ໄດ້ກຳນົດໄວ້ໃນມາດຕາ 11 ແລະ 13 ຂອງກິດໝາຍສະບັບນີ້ ຂຶ້ງແຕະຕ້ອງເຖິງຄວາມໝັ້ນຄົງຂອງຊາດ ຫຼື ກົງດສັກສິຂອງບຸກຄົນໃດໜຶ່ງນັ້ນ ຂະແໜງການທີ່ກ່ຽວຂ້ອງ ຫ້າງສູນກາງ ແລະ ຫ້ອງຖື່ນ ຕ້ອງຄື່ນຄວ້າພິຈາລະນາຕອບໂຕຕາມແຕ່ລະກຳລະນີ.

ໝວດທີ 2

ວຽກງານສະກັດກັນອາຊະຍາກຳທາງລະບົບຄອມພິວເຕີ

ມາດຕາ 24 ວຽກງານສະກັດກັນອາຊະຍາກຳທາງລະບົບຄອມພິວເຕີ

ວຽກງານສະກັດກັນອາຊະຍາກຳທາງລະບົບຄອມພິວເຕີ ມີ ດັ່ງນີ້:

1. ການຈັດຕັ້ງໂຄສະນາເຜີຍແຜ່;

2. ການຝຶກອົບຮີມ;
 3. ການໃຫ້ຄວາມຮູ້ກ່ຽວກັບຄວາມປອດໄພທາງລະບົບຄອມພິວເຕີ;
 4. ການສ້າງກົດຈະກຳບ້ອງກັນຂໍ້ມູນ;
 5. ການເຝຶ້າລະວັງເຫດສຸກເສີນ;
 6. ການເວັບກຳສະຖິຕິ.

ມາດຕາ 25 ການຈັດຕັ້ງໂຄສະນາເຜີຍແຜ່ງ

ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ເປັນຜູ້ສ້າງປຶ້ມຄຸ້ມື, ສະຕິກາເກີ, ແຜ່ນໂຄສະນາ, ສື່ສົ່ງພິມ ແລະ ວິດໂອ ກ່ຽວກັບການເຝຶ່ງລະວັງ, ບ້ອງກັນໄພທາງລະບົບຄອມພິວເຕີ, ປະສານສົມທີບກັບຂະແໜງການອື່ນ ແລະ ອົງການປົກຄອງຫ້ອງທຶນທີ່ກ່ຽວຂ້ອງ ໂຄສະນາເຜີຍແຜ່ໃນຂອບເຂດທົ່ວປະເທດ.

ມາດຕາ 26 ການຝຶກອົບຮົມ

ມາດຕາ 27 ການໃຫ້ຄວາມຮູ້ກ່າວກັບຄວາມປອດໄພທາງລະບົບຄອມພິວເຕີ

ກະຊວງໄປສະນີ, ໂທລະຄົມມະນາຄົມ ແລະ ການສຶກສານ ເປັນເຈົ້າການປະສານສົມທິບກັບພາກສ່ວນທີ່ກ່ຽວຂ້ອງ ກຳນົດມາດຕະການສະເພາະໃນການຮັກສາຄວາມປອດໄພທາງລະບົບຄອມພິວເຕີ ແລະ ໃຫ້ຄວາມຮູ້ກ່ຽວຂ້ອມມາດຕະການດັ່ງກ່າວແກ່ສັງຄົມ.

ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ເປັນເຈົ້າການປະສານສົມທິບກັບ
ກະຊວງສຶກສາທິການ ແລະ ກິລາ ນໍາເອົາວິຊາຮຽນດ້ານຄວາມປອດໄພທາງລະບົບຄອມພິວເຕີ ບັນຈຸເຊົ້າ
ໃນຫຼັກສູດ ການຮຽນ-ການສອນແຕ່ຂັ້ນມັດທະຍົມສຶກສາຕອນຕົນຂຶ້ນໄປ.

ມາດຕາ 28 ການສ້າງກິດຈະກຳປ້ອງກັນຂໍ້ມູນ

ເພື່ອຮັບປະກັນຄວາມປອດໄພທາງລະບົບຄອມພິວເຕີ ແລະ ການບ້ອງກັນຂໍ້ມູນຄອມພິວເຕີ ຂະແໜງການໄປສະນີ, ໂທລະຄົມມະນາຄົມ ແລະ ການສື່ສານ, ຂະແໜງການບ້ອງກັນຄວາມສະຫງົບ, ຜູ້ໃຫ້ບໍລິການ ແລະ ຜູ້ຮັກສາຂໍ້ມູນ ຕ້ອງສ້າງກິດຈະກຳໃຫ້ຄວາມຮູ້ດ້ານຄວາມປອດໄພ, ການນຳໃຊ້ລະບົບຄອມພິວເຕີ ເພື່ອໃຫ້ຮັກເຕັກນິກ ແລະ ວິທີບ້ອງກັນຂໍ້ມູນ ຢູ່ຕາມອົງການຈັດຕັ້ງຂອງລັດ, ເອກະຊຸນ ແລະ ສະຖານການສົກສາ.

ມາດຕາ 29 ການເຟົ້າລະວັງເຫດສຸກເສີນ

ຂະແໜງການໄປສະນີ, ໂທລະຄົມມະນາຄົມ ແລະ ການສື່ສານ ເປັນຜູ້ເຟົ້າລະວັງເຫດສຸກເສີນ ດ້ວຍການຕິດຕາມ, ກວດກາ, ແນະນຳ, ແຈ້ງເຕືອນ, ບ້ອງກັນ ແລະ ຕອບໂຕໃໝ່ອັນຕະລາຍ ຫຼືເກີດຂຶ້ນ ທາງລະບົບຄອມພິວເຕີ.

ມາດຕາ 30 ການເກັບກຳສະຖິຕີ

ຂະແໜງການໄປສະນີ, ໂທລະຄົມມະນາຄົມ ແລະ ການສື່ສານ ແລະ ຂະແໜງການບ້ອງກັນ ຄວາມສະຫຼົບ ຕ້ອງເກັບກຳສະຖິຕີ ແລະ ສ້າງຖານຂໍ້ມູນ ກ່ຽວກັບອາຊະຍາກຳທາງລະບົບຄອມພິວເຕີ ພ້ອມທັງສຶກສາຄົ້ນຄວ້າເປັນແຕ່ລະໄລຍະ ເພື່ອຊອກຮູ້ເອົ້າອຳນວຍໃຊ້ ແລະ ສາເຫດທີ່ພາໃຫ້ເກີດອາຊະຍາກຳ ທາງລະບົບຄອມພິວເຕີ.

ໝວດທີ 3

ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ

ມາດຕາ 31 ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ

ເພື່ອຮັດໃຫ້ການຄຸ້ມຄອງ, ຕິດຕາມ, ກວດກາ, ຕ້ານ, ສະກັດກັນ, ຈຳກັດ ແລະ ກຳຈັດອາຊະ ຍາກຳ, ປຶກປ້ອງລະບົບຖານຂໍ້ມູນ, ລະບົບເຊີເວີ, ຂໍ້ມູນຄອມພິວເຕີ ແລະ ສາມາດເຊື່ອມໄໝງກັບພາກ ພື້ນ ແລະ ສາກົນ ລັດ ສ້າງຕັ້ງສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ ໂດຍຂຽນຫຍໍ້ວ່າ “ສກຄ”.

ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ ແມ່ນ ການຈັດຕັ້ງໜຶ່ງ ມີຖານະຫຼົບ ເທົ່ານີ້ ຂໍ້ມູນອນຢູ່ໃນໂຄງປະກອບການຈັດຕັ້ງຂອງກະຊວງໄປສະນີ, ໂທລະຄົມມະນາຄົມ ແລະ ການສື່ສານ, ມີພາລະບົບາດ ເປັນເສນາທິການໃຫ້ກະຊວງດັ່ງກ່າວ ໃນການສະກັດກັນ ແລະ ແກ້ໄຂເຫດສຸກ ເສີນທາງຄອມພິວເຕີ.

ການຈັດຕັ້ງ ແລະ ການເຄື່ອນໄຫວ ຂອງສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ ໄດ້ກຳນົດໄວ້ໃນລະບົບການຕ່າງໆຫາກ.

ມາດຕາ 32 ສີດ ແລະ ຫ້າທີ່ຂອງ ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ

ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ ມີ ສີດ ແລະ ຫ້າທີ່ ດັ່ງນີ້:

1. ຄົ້ນຄວ້າ ຜັນຂະຫຍາຍ ແຜນຍຸດທະສາດ, ນະໄໂຍບາຍ ເປັນແຜນການ, ແຜນງານ ແລະ ໂຄງການຂອງຕົນ ແລ້ວນຳມາຈັດຕັ້ງປະຕິບັດ ໃຫ້ມີປະສິດທິຜົນ;
2. ຄົ້ນຄວ້າສ້າງລະບົບການ ກ່ຽວກັບການຄຸ້ມຄອງວຽກງານຕ້ານ ແລະ ສະກັດກັນອາຊະ ຍາກຳທາງລະບົບຄອມພິວເຕີ ແລ້ວສະເໜີ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ພິຈາລະນາ;

3. ໂຄສະນາ, ເຜີຍແຜ່ ກົດໝາຍ ແລະ ລະບຽບການ ກ່ຽວກັບວຽກງານຕ້ານ ແລະ ສະກັດ ກັນອາຊະຍາກຳທາງລະບົບຄອມພິວເຕີ;
4. ສ້າງ, ຜຶກອົບຮົມ, ຍົກລະດັບ ແລະ ພັດທະນາບຸກຄະລາກອນ ກ່ຽວກັບຄວາມປອດໄພ ທາງລະບົບຄອມພິວເຕີ;
5. ເຟົາລະວັງ, ຕິດຕາມ, ກວດກາ, ແນະນຳ, ແຈ້ງເຕືອນ ແລະ ຕອບໂຕ້ເຫດສູກເສີນທາງ ລະບົບຄອມພິວເຕີ ຕາມການມອບໝາຍ;
6. ຮັບແຈ້ງຄວາມ, ແຈ້ງເຫດ, ລາຍງານ ການກະທຳຜິດທາງລະບົບຄອມພິວເຕີ ຕໍ່ຂະແໜງ ການທີ່ກ່ຽວຂ້ອງ;
7. ປະສານສົມທິບ ແລະ ໃຫ້ການຮ່ວມມືກັບ ຂະແໜງການທີ່ກ່ຽວຂ້ອງ ໃນການດຳເນີນ ຄະດີທາງລະບົບຄອມພິວເຕີ;
8. ແຈ້ງໃຫ້ຜູ້ໃຫ້ບໍລິການ ແລະ ຜູ້ຮັກສາຂໍ້ມູນ ອຳນວຍຄວາມສະດວກ ແລະ ສະໜອງຂໍ້ມູນ ກ່ຽວກັບການກະທຳຜິດທາງລະບົບຄອມພິວເຕີ;
9. ພິວພັນ, ຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ ຕາມການມອບໝາຍ;
10. ສະໜູບ ແລະ ລາຍງານການເຄື່ອນໄຫວວຽກງານຂອງຕົນ ຕໍ່ກະຊວງໄປສະນີ, ໂທລະຄົມ ມະນາຄົມ ແລະ ການສື່ສານ ຢ່າງເປັນປົກກະຕິ;
11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບ ການ.

ພາກທີ IV

ການຮ່ວມມືສາກົນ

ໃນການຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ

ມາດຕາ 33 ຫຼັກການພື້ນຖານໃນການຮ່ວມມືສາກົນ

ການຮ່ວມມືສາກົນໃນການຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ ລະຫວ່າງ ອົງການທີ່ມີສິດອຳນາດຂອງ ສປປ ລາວ ແລະ ຕ່າງປະເທດ ໃຫ້ປະຕິບັດຕາມຫຼັກການ ເຄົາລົບເອກະ ລາດ, ອຳນາດອະຫິປະໄຕ ແລະ ຜົນແຜ່ນເຖິງຮັນຄົບທີ່ວຸນຂອງຮັນ, ບໍ່ແຂກແຊງວຽກງານພາຍໃນ ຂອງຮັນ ແລະ ຮັນ, ສະເໜີພາບ, ຕ່າງຝ່າຍຕ່າງມີຜົນປະໂຫຍດ ແລະ ສອດຄ່ອງ ຮັບສັນຍາສາກົນ ແລະ ສົນທິສັນຍາ ທີ່ ສປປ ລາວ ເປັນພາສີ.

ມາດຕາ 34 ການຮ່ວມມື້ທາງດ້ານເຕັກນິກວິຊາການ

ການຮ່ວມມື້ສາກົນທາງດ້ານເຕັກນິກວິຊາການ ໃນການສະກັດກັນ ແລະ ແກ້ໄຂເຫດສຸກເສີນທາງລະບົບຄອມພິວເຕີ ມີ ເນື້ອໃນຕົ້ນຕໍ່ດັ່ງນີ້:

1. ການແລກປ່ຽນຂໍ້ມູນຂ່າວສານ ທາງດ້ານເຕັກນິກວິຊາການ ລວມທັງການຄື່ນຄວັມມາດຕະການ ກ່ຽວກັບການຕ້ານ ແລະ ສະກັດກັນເຫດການສຸກເສີນທາງລະບົບຄອມພິວເຕີ;
2. ການລະງັບ ຫຼື ແຈ້ງໃຫ້ຢຸດເຊົາ ການທຳລາຍທາງລະບົບຄອມພິວເຕີ;
3. ການປະສານກັບຜູ້ໃຫ້ບໍລິການຢູ່ຕ່າງປະເທດ ກ່ຽວກັບການນຳໃຊ້ສື່ສັງຄົມອອນລາຍ ທີ່ມີເນື້ອໃນຕາມທີ່ໄດ້ກຳນົດໄວ້ໃນມາດຕາ 13 ຂອງກົດໝາຍສະບັບນີ້;
4. ການໃຫ້ການຊ່ວຍເຫຼືອຂໍ້ງກັນ ແລະ ກັນໃນການເຟັ້ນລະວັງ, ສະກັດກັນ ແລະ ແກ້ໄຂເຫດສຸກເສີນທາງລະບົບຄອມພິວເຕີ ໃນງານສຳຄັນ ເປັນຕົ້ນ ກອງປະຊຸມລະດັບຊາດ, ພາກເໜີ້ນ ແລະ ສາກົນ ລວມທັງງານມະຫາກຳຕ່າງໆ.

ມາດຕາ 35 ການຊ່ວຍເຫຼືອຂໍ້ງກັນ ແລະ ກັນ ທາງກົດໝາຍ

ການຊ່ວຍເຫຼືອຂໍ້ງກັນ ແລະ ກັນ ທາງກົດໝາຍ ດຳເນີນດ້ວຍການຮ້ອງຂໍໃຫ້ທຳການສືບສວນ-ສອບສວນ, ນຳໃຊ້ມາດຕະການສະກັດກັນ, ອອກຄຳສັ່ງໃຫ້ເກັບຮັກສາ ແລະ ບ້ອງກັນຂໍ້ມູນທາງລະບົບຄອມພິວເຕີ ລວມທັງຂໍ້ມູນຈະລາຈອນທາງລະບົບຄອມພິວເຕີ, ການອອກຄົ້ນ, ການບົ່ງຕົວ ແລະ ຂຶ້ຕົວຜູ້ກະທຳຜິດ, ການຍືດ ຫຼື ການອາຍືດອຸປະກອນ ຫຼື ເຄື່ອງມື່ທີ່ໃຊ້ ແລະ ພົວພັນກັບການກະທຳຜິດ, ການຂໍ້ຫຼັກຖານເພີ່ມເຕີມ ກ່ຽວກັບການກະທຳຜິດ ແລະ ການສົ່ງຜູ້ຮ້າຍຂ້າມແນນ.

ສຳລັບກົນໄກ ແລະ ຂັ້ນຕອນຂອງການຊ່ວຍເຫຼືອຂໍ້ງກັນ ແລະ ກັນ ທາງກົດໝາຍນັ້ນ ໃຫ້ປະຕິບັດ ຕາມກົດໝາຍ ແລະ ລະບູບການທີ່ກ່ຽວຂ້ອງຂອງ ສປປ ລາວ, ສັນຍາສາກົນ ແລະ ສິນທິສັນຍາ ທີ່ ສປປ ລາວ ເປັນພາສີ.

ມາດຕາ 36 ເນື້ອໃນຂອງການຮ້ອງຂໍ ການຊ່ວຍເຫຼືອຂໍ້ງກັນ ແລະ ກັນ ທາງກົດໝາຍ

ການຮ້ອງຂໍ ການຊ່ວຍເຫຼືອຂໍ້ງກັນ ແລະ ກັນ ທາງກົດໝາຍ ມີ ເນື້ອໃນຕົ້ນຕໍ່ດັ່ງນີ້:

1. ຈຸດປະສົງ, ຄວາມຈຳເປັນ ແລະ ສະພາບຄວາມເປັນຈິງໃນການຮ້ອງຂໍ;
2. ຂໍ້ມູນທີ່ສຳຄັນສຳລັບການຍັງຍືນ, ການຕິດຕາມ ແລະ ການບົ່ງຕົວຜູ້ກະທຳຜິດທາງລະບົບຄອມພິວເຕີ;
3. ການສະຫຼຸບຫຍໍ້ ກ່ຽວກັບຂໍ້ມູນທາງລະບົບຄອມພິວເຕີ ຫຼື ຂໍ້ມູນຈະລາຈອນທາງລະບົບຄອມພິວເຕີ ທີ່ຕ້ອງການເກັບຮັກສາ ຫຼື ບ້ອງກັນສະເພາະ;
4. ບ່ອນອີງທາງດ້ານນິຕິກຳ ກ່ຽວກັບການກະທຳຂອງຜູ້ທີ່ກາ;
5. ອົງການ ຫຼື ເຈົ້າໝ້າທີ່ ທີ່ກ່ຽວຂ້ອງ ສາມາດຂໍຂໍ້ມູນເພີ່ມເຕີມຈາກປະເທດທີ່ຮ້ອງຂໍການຊ່ວຍເຫຼືອທາງກົດໝາຍ.

ມາດຕາ 37 ການຮັກສາຄວາມລັບ

ອີງການທີ່ມີສິດກ່ຽວຂ້ອງຂອງ ສປປ ລາວ ຕ້ອງຮັກສາຄວາມລັບຂອງປະເທດທີ່ຮອງຂໍການຊ່ວຍເຫຼືອທາງກົດໝາຍ.

ມາດຕາ 38 ການປະຕິເສດການຮອງຂໍ

ອີງການທີ່ມີສິດກ່ຽວຂ້ອງຂອງ ສປປ ລາວ ອາດປະຕິເສດການຮອງຂໍໃນການຊ່ວຍເຫຼືອຊື່ງກັນແລະ ກັນ ທາງກົດໝາຍ ຖ້າການຮອງຂໍນັ້ນທາກຂດກັບຫຼັກການພື້ນຖານ ໃນການຮ່ວມມືສາກົນຕາມທີ່ໄດ້ກຳນົດໄວ້ໃນມາດຕາ 33 ຂອງກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງຂອງ ສປປ ລາວ.

ພາກທີ V

ຂໍ້ຕ້າມ

ມາດຕາ 39 ຂໍ້ຕ້າມທີ່ໄປ

ຫ້າມ ບຸກຄົນ, ມີຕົງບຸກຄົນ ຫຼື ການຈັດຕັ້ງ ມີ ພຶດຕິກຳ ດັ່ງນີ້:

1. ມີພຶດຕິກຳຕາມທີ່ໄດ້ກຳນົດໄວ້ໃນມາດຕາ 8 ຂອງກົດໝາຍສະບັບນີ້;
2. ໂຄສະນາທຳລາຍລະບອບການເມືອງ ເພື່ອສ້າງຄວາມບັນປ່ວນໃນສັງຄົມ;
3. ທຳລາຍ ຫຼື ສ້າງຄວາມເສັຍຫາຍໃຫ້ແກ່ອຸປະກອນເອເລັກໂຕຣນິກ, ຄອມພິວເຕີ ແລະ ສົ່ງອຳນວຍຄວາມສະດວກຕ່າງໆ ໃນການແລກປົງນຂໍ້ມູນຂ່າວສານຜ່ານລະບົບຄອມພິວເຕີ;
4. ສົມຮູ້ຮ່ວມຄົດກັບບຸກຄົນໄດ້ໜຶ່ງ ເພື່ອເຜີຍແຜ່ສົ່ງລາມີກາ ໂດຍຜ່ານສື່ສັງຄົມອອນລາຍ;
5. ທວງເອົາ, ຂໍເອົາ, ໄທ້ ແລະ ຮັບສິນບິນ;
6. ມີພຶດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

ມາດຕາ 40 ຂໍ້ຕ້າມສໍາລັບຜູ້ໃຫ້ບໍລິການ

ຫ້າມຜູ້ໃຫ້ບໍລິການ ມີ ພຶດຕິກຳ ດັ່ງນີ້:

1. ລືບຂໍ້ມູນທີ່ຈະລາຈອນທາງລະບົບຄອມພິວເຕີ ກ່ອນ ເງົ້າສິບວັນ ໃນກໍລະນີເຊື້ອມຕໍ່ ແລະ ກ່ອນ ສາມຮ້ອຍທີ່ກຳລັງຫ້ວັນ ໃນກໍລະນີບໍ່ເຊື້ອມຕໍ່;
2. ລືບຂໍ້ມູນຜູ້ອົມໄຊລະບົບຄອມພິວເຕີ ທີ່ສ້າງຄວາມເສັຍຫາຍກ່ອນ ເງົ້າສິບວັນ;
3. ສະໜອງຂໍ້ມູນທີ່ຖືກຕ້ອງ ໃຫ້ເຈົ້ານ້າທີ່ ແລະ ພະນັກງານທີ່ກ່ຽວຂ້ອງ;
4. ເປີດເຜີຍຂໍ້ມູນຂອງຜູ້ໃຫ້ບໍລິການ ໂດຍບໍ່ໄດ້ຮັບອະນຸຍາດ;
5. ສ້າງເງື່ອນໄຂ ຫຼື ອຳນວຍຄວາມສະດວກໃຫ້ແກ່ການເຄື່ອນໄຫວກ່ອ້າຊະຍາກຳທາງ ລະບົບຄອມພິວເຕີ;
6. ມີພຶດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

ມາດຕາ 41 ຂໍ້ຂ້າມສຳລັບເຈົ້າໜ້າທີ່ ແລະ ພະນັກງານທີ່ກ່ຽວຂ້ອງ

ໜ້າມເຈົ້າໜ້າທີ່ ແລະ ພະນັກງານທີ່ກ່ຽວຂ້ອງ ມີ ພິດຕິກຳ ດັ່ງນີ້:

1. ເປີດເຜີຍຄວາມລັບຂອງ ລັດ, ທາງລັດຖະການ, ຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງ ຜ່ານຫາງລະບົບຄອມພິວເຕີ;

2. ເປີດເຜີຍລະຫັດເຂົ້າເຖິງລະບົບຄອມພິວເຕີ ແລະ ມາດຕະການປ້ອງກັນສະເພາະຂອງ ຂະແນງການຕົມ;

3. ສົ່ງມອບ ຂໍ້ມູນຄອມພິວເຕີ, ຂໍ້ມູນຈະລາຈອນຫາງລະບົບຄອມພິວເຕີ ຫຼື ຂໍ້ມູນຂອງຜູ້ໃຊ້ ບໍລິການໃຫ້ແກ່ບຸກຄົນອື່ນ ຍົກເວັນ ການສົ່ງມອບ ເພື່ອປະໂຫຍດໃນການດຳເນີນຄະດີ ເຊັ່ນ ການປະຕິ ບັດຄຳສັ່ງ ຫຼື ກໍາລະນີໄດ້ຮັບອະນຸຍາດ ຈາກອົງການດຳເນີນຄະດີ;

4. ກິດໝ່ວງ, ຖ່ວງດຶງ ແລະ ປອມແປງເອກະສານ ກ່ຽວກັບຂໍ້ມູນທີ່ເປັນການກະທຳຜິດຫາງ ລະບົບຄອມພິວເຕີ;

5. ສວຍໃຊ້ໜ້າທີ່ຕຳແໜ່ງ ເພື່ອຜົນປະໂຫຍດ ສ່ວນຕົວ, ຄອບຄົວ ແລະ ພັກພວກ;

6. ປະລະໜ້າທີ່ຄວາມຮັບຜິດຊອບທີ່ການຈັດຕັ້ງມອບໝາຍໃຫ້;

7. ມີພິດຕິກຳອື່ນ ທີ່ເປັນການລະເມີດກິດໝາຍ ແລະ ລະບຽບການ.

ພາກທີ VI

ການສືບສວນ-ສອບສວນຄະດີຫາງລະບົບຄອມພິວເຕີ

ມາດຕາ 42 ສາເໜດທີ່ພາໃຫ້ເປີດການສືບສວນ-ສອບສວນ

ສາເໜດທີ່ພາໃຫ້ເປີດການສືບສວນ-ສອບສວນຄະດີຫາງລະບົບຄອມພິວເຕີ ມີ ດັ່ງນີ້:

1. ມີການແຈ້ງຄວາມ, ການລາຍງານ, ການຮ້ອງໜ້ອງຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງ ກ່ຽວກັບພິດຕິກຳທີ່ເປັນອາຊະຍາກຳຫາງລະບົບຄອມພິວເຕີ;

2. ມີການເຂົ້າມອບຕົວຂອງຜູ້ກະທຳຜິດ;

3. ພົບເຫັນຮ່ອງຮອຍ, ຂໍ້ມູນ, ຫຼັກຖານ ຂອງພິດຕິກຳ ຕາມທີ່ໄດ້ກຳນົດໄວ້ໃນມາດຕາ 8 ຂອງກິດໝາຍສະບັບນີ້.

ມາດຕາ 43 ຂັ້ນຕອນການສືບສວນ-ສອບສວນຄະດີຫາງລະບົບຄອມພິວເຕີ

ໃນການສືບສວນ-ສອບສວນຄະດີຫາງລະບົບຄອມພິວເຕີ ໃຫ້ປະຕິບັດ ດັ່ງນີ້:

1. ການແຈ້ງຄວາມ, ການລາຍງານ ຫຼື ການຮ້ອງໜ້ອງ;

2. ການເປີດການສືບສວນ-ສອບສວນ;

3. ການດຳເນີນການສືບສວນ-ສອບສວນ;

4. ການສະຫຼຸບການສືບສວນ-ສອບສວນ ແລະ ການປະກອບສຳນວນຄະດີ.

ມາດຕາ 44 ການແຈ້ງຄວາມ, ການລາຍງານ ຫຼື ການຮ້ອງຟ້ອງ

ການແຈ້ງຄວາມ, ການລາຍງານ ຫຼື ການຮ້ອງຟ້ອງ ກ່ຽວກັບການກະທຳຜິດທາງລະບົບຄອມພິວເຕີ ໃຫ້ແຈ້ງ ຫຼື ຍືນຕໍ່ ອົງການສືບສວນ-ສອບສວນຂອງເຈົ້າໜ້າທີ່ຕໍ່ຫຼວດ ຫຼື ອົງການໄອຍະການປະຊາຊົນ.

ອົງການສືບສວນ-ສອບສວນຂອງເຈົ້າໜ້າທີ່ຕໍ່ຫຼວດ ຫຼື ອົງການໄອຍະການປະຊາຊົນ ຕ້ອງພິຈາລະນາການແຈ້ງຄວາມ, ການລາຍງານ ຫຼື ການຮ້ອງຟ້ອງ ບໍ່ໃຫ້ເກີນ ຫ້າວັນ ລັດຖະການ ນັບແຕ່ວັນໄດ້ຮັບການແຈ້ງຄວາມ, ການລາຍງານ ຫຼື ການຮ້ອງຟ້ອງ ເປັນຕົ້ນໄປ. ໃນກໍລະນີມີຄວາມຫຍຸ້ງຍາກສັບສົນ ການພິຈາລະນາດັ່ງກ່າວ ແມ່ນ ບໍ່ໃຫ້ເກີນ ສືບວັນ ລັດຖະການ.

ມາດຕາ 45 ການເປີດການສືບສວນ-ສອບສວນ

ໃນກໍລະນີ ທີ່ມີຂໍ້ມູນໜັກແໜ້ນ ກ່ຽວກັບການກະທຳຜິດທາງລະບົບຄອມພິວເຕີ ຫົວໜ້າອົງການສືບສວນ-ສອບສວນຂອງເຈົ້າໜ້າທີ່ຕໍ່ຫຼວດ ຫຼື ຫົວໜ້າອົງການໄອຍະການປະຊາຊົນ ຕ້ອງອອກຄໍາສັ່ງເປີດການສືບສວນ-ສອບສວນ ໃນຂອບເຂດສິດ ແລະ ໜ້າທີ່ຂອງຕົນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການດຳເນີນຄະດີອາຍາ.

ໃນກໍລະນີຈຳເປັນ, ຮີບດ່ວນ ແລະ ມີຂໍ້ມູນທີ່ຢັ້ງຍືນໄດ້ວ່າ ກໍາລັງມີການກະກຽມ ຫຼື ກໍ່ອາຊະຍາ ກຳທາງລະບົບຄອມພິວເຕີ ຫົວໜ້າອົງການສືບສວນ-ສອບສວນຂອງເຈົ້າໜ້າທີ່ຕໍ່ຫຼວດ ຫຼື ຫົວໜ້າອົງການໄອຍະການປະຊາຊົນ ຕ້ອງອອກຄໍາສັ່ງໃຫ້ເກັບຮັກສາ ແລະ ບ້ອງກັນຂໍ້ມູນທາງຄອມພິວເຕີ ຫຼື ຂໍ້ມູນຈະລາຈອນທາງລະບົບຄອມພິວເຕີ.

ຜູ້ໃຫ້ບໍລິການ ຫຼື ພາກສ່ວນທີ່ຄຸ້ມຄອງຂໍ້ມູນ ມີພັນທະເກັບຮັກສາ ແລະ ບົກປ້ອງຂໍ້ມູນຕັ້ງກ່າວໄວ້ເປັນຢ່າງດີ ຈົນກວ່າຈະສັນສຸດການດຳເນີນຄະດີ ເພື່ອຮັບປະກັນບໍ່ໃຫ້ຂໍ້ມູນມີການປ່ຽນແປງ ຫຼື ເສຍຫາຍ.

ມາດຕາ 46 ການດຳເນີນການສືບສວນ-ສອບສວນ

ອົງການສືບສວນ-ສອບສວນຂອງເຈົ້າໜ້າທີ່ຕໍ່ຫຼວດ ຫຼື ອົງການໄອຍະການປະຊາຊົນ ຕ້ອງປະສານສົມທິບກັບ ຂະແໜງການໄປສະນີ, ໂທລະຄົມມະນາຄົມ ແລະ ການສື່ສານ ແລະ ພາກສ່ວນທີ່ກ່ຽວຂ້ອງ ເພື່ອດຳເນີນການຄົ້ນຫາຂໍ້ມູນຫຼັກຖານ ແລະ ຫົມາຂອງອາຊະຍາກຳທາງລະບົບຄອມພິວເຕີ ເພື່ອເປັນບ່ອນອີງໃຫ້ແກ່ການສືບສວນ-ສອບສວນ.

ການດຳເນີນການສືບສວນ-ສອບສວນຄະດີທາງລະບົບຄອມພິວເຕີ ຕ້ອງນຳໃຊ້ວິທີການສືບສວນ-ສອບສວນ, ມາດຕະການສະກັດກັນ ແລະ ກຳນົດເວລາໃນການສືບສວນ-ສອບສວນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການດຳເນີນຄະດີອາຍາ.

ມາດຕາ 47 ການສະຫຼຸບການສືບສວນ-ສອບສວນ ແລະ ການປະກອບສໍານວນຄະດີ

ພາຍຫຼັງສິ້ນສຸດການສືບສວນ-ສອບສວນ ຂອງເຈົ້າໜ້າທີ່ຫຼັງວັດ ຖ້າມີຂໍ້ມູນຫຼັກຖານທີ່ໜັກແໜ້ນວ່າການລະເມີດນີ້ນ ເປັນການກະທຳຜິດທາງລະບົບຄອມພິວເຕີ ອົງການສືບສວນ-ສອບສວນ ຕ້ອງສະຫຼຸບ ແລະ ປະກອບສໍານວນຄະດີສິ່ງໃຫ້ອີງການໄອຍະການປະຊາຊົນ ພິຈາລະນາສັ່ງເໝັ້ນຂຶ້ນສານ.

ໃນກໍລະນີ ອົງການໄອຍະການປະຊາຊົນ ທາກເປັນຜູ້ດໍາເນີນການສືບສວນ-ສອບສວນ ກໍຕ້ອງສະຫຼຸບ, ປະກອບສໍານວນຄະດີ, ອອກຄຳສັ່ງເໝັ້ງ ແລະ ຄໍາຖະແຫຼງ ຂຶ້ນສານ ເພື່ອພິຈາລະນາຕັດສິນຄະດີ ຕາມກົດໝາຍ.

ພາກທີ VII

ການຄຸ້ມຄອງ ແລະ ການກວດກາ

ໝວດທີ 1

ການຄຸ້ມຄອງ

ມາດຕາ 48 ອົງການຄຸ້ມຄອງ

ລັດຖະບານ ເປັນຜູ້ຄຸ້ມຄອງວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີຢ່າງລວມສູນ ແລະ ເປັນເອກະພາບໃນຂອບເຂດທີ່ວປະເທດ ໂດຍມອບໃຫ້ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າການປະສານສົມທີບກັບ ກະຊວງປ້ອງກັນປະເທດ, ກະຊວງປ້ອງກັນຄວາມສະຫງົບ, ກະຊວງຖະແຫຼງຂ່າວ, ວັດທະນະທຳ ແລະ ທ່ອງຫຼູວ, ກະຊວງວິທະຍາສາດ ແລະ ເຕັກໄນໂລຊີ, ກະຊວງອື່ນ ແລະ ອົງການປົກຄອງຫ້ອງທຶນທີ່ກ່ຽວຂ້ອງ.

ອົງການຄຸ້ມຄອງວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ປະກອບດ້ວຍ:

1. ກະຊວງໄປສະນີ, ໂທລະຄົມມະນາຄົມ ແລະ ການສື່ສານ;
2. ພະແນກໄປສະນີ, ໂທລະຄົມມະນາຄົມ ແລະ ການສື່ສານ ແຂວງ, ນະຄອນ;
3. ຫ້ອງການໄປສະນີ, ໂທລະຄົມມະນາຄົມ ແລະ ການສື່ສານ ເມືອງ, ແກສະບານ.

ມາດຕາ 49 ສິດ ແລະ ໜ້າທີ່ຂອງ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ

ໃນການຄຸ້ມຄອງວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ມີສິດ ແລະ ໜ້າທີ່ດັ່ງນີ້:

1. ຄົນຄວ້າ, ສ້າງແຜນຍຸດທະສາດ, ນະໂຍບາຍ, ກົດໝາຍ ກ່ຽວກັບວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ເພື່ອສະເໜີລັດຖະບານພິຈາລະນາ;
2. ໂຄສະນາ, ເຜີຍແຜ່ກົດໝາຍ ແລະ ລະບູບການ ກ່ຽວກັບວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ໃນຂອບເຂດທີ່ວປະເທດ;

3. ຊື້ນຳການສ້າງ, ຜິກອີບຮົມ, ຍົກລະດັບ ແລະ ພັດທະນາບຸກຄະລາກອນ ກ່ຽວກັບຄວາມ
ປອດໄພທາງລະບົບຄອມພິວເຕີ;

4. ຂັ້ນທຳການເຜົ້າລະວັງ, ຕິດຕາມ, ກວດກາ, ແນະນຳ, ແຈ້ງເຕືອນ ແລະ ຕອບໂຕໜ່າຍສຸກເສີນທາງລະບົບຄອມພິວເຕີ;

5. ປະສານສົມທີບກັບກະຊວງ, ອົງການອື່ນທີ່ກ່ຽວຂອງ ໃນການເຄືອນໄຫວຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ;

7. ສະຫຼຸບ ແລະ ລາຍງານການເຄື່ອນໄຫວວຸກງາມຂອງຕົນ ຕໍ່ລັດຖະບານຢ່າງເປັນປົກກະຕິ;

8. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

ມາດຕາ 50 ສີດ ແລະ ຫ້າທີ່ ຂອງ ພະແນກໄປສະນີ, ໂທລະຄົມມະນາຄົມ ແລະ ການສື່ສານ ແຂວງ,
ນະຄອນ

ໃນການຄຸ້ມຄອງວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ພະແນກໄປສະນີ, ໂທລະຄົມມະນາຄົມ ແລະ ການສື່ສານ ແຂວງ, ມະຄອນ ມີ ສີດ ແລະ ໝ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ໂຄສະນາ ເຜີຍແຜ່ ແຜນຍຸດທະສາດ, ນະໂຍບາຍ, ກິດໝາຍ, ລະບູງບການ ກ່ຽວກັບ
ວຸກງານຕ້າມ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ແລ້ວຈັດຕັ້ງປະຕິບັດ;

2. ຂຶ້ນແຜນ ສ້າງ, ຜິກອົບຮົມ, ຍົກລະດັບ ແລະ ພັດທະນາ ບຸກຄະລາກອນ ກ່ຽວກັບວຽກ
ງານຕ້າມ ແລະ ສະກັດກັນອາຊະຍາກຳທາງລະບົບຄອມພິວເຕີ ແລ້ວສະເໜີຕໍ່ຂັ້ນເຫິງ;

3. ຮັບແຈ້ງເຫດສຸກເສີນ ທາງລະບົບຄອມພິວເຕີ ແລ້ວລາຍງານ ຕໍ່ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ;

4. ແຈ້ງຄວາມ, ລາຍງານການກະທຳຜິດທາງລະບົບຄອມພິວເຕີ ຕໍ່ອົງການສືບສວນ-ສອບສວນ ແລະ ອົງການໄອຍະການປະຊາຊົນ ແຂວງ, ນະຄອນ;

5. ປະສານສົມທິບ ແລະ ໃຫ້ການຮ່ວມມືກັບອົງການສືບສວນ-ສອບສວນ ແລະ ອົງການໄອຍະການປະຊາຊົນ ແຂວງ, ນະຄອນ ໃນການດຳເນີນຄະດີທາງລະບົບຄອມພິວເຕີ;

6. ແຈງໃຫ້ຜູ້ໃຫ້ບໍລິການ, ຜູ້ຮັກສາຂໍ້ມູນ ອຳນວຍຄວາມສະດວກ ແລະ ສະໜອງຂໍ້ມູນ ກ່ຽວກັບການກະທຳຜິດທາງລະບົບຄອມພິວເຕີ;

7. ປະສານສົມທີບກັບພະແນກການອື່ນທີ່ກ່ຽວຂ້ອງ ໃນການເຄື່ອນໄຫວຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ;

8. ປະສານງານ, ຮ່ວມມືກັບ ສູນສະກັດກັນ ແລະ ແກ້ໄຂເຫດສຸກເສີນທາງຄອມພິວເຕີ ຂອງ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ;

9. ເກັບກຳສະຖິຕີ ກ່ຽວກັບອາຊະຍາກຳທາງລະບົບຄອມພິວເຕີ;

10. ປະສານງານ, ພິວພັນ, ຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານຕ້ານ ແລະ ສະກັດກັນອາຊະຍາກໍທາງລະບົບຄອມພິວເຕີ ຕາມການມອບໝາຍ;

11. ສະຫຼຸບ ແລະ ລາຍງານການເຄື່ອນໄຫວງາງານຂອງຕົນ ຕໍ່ກະຊວງໄປສະນີ, ໂທລະ
ຖິມມະນາຄົມ ແລະ ການສຶສານ ແລະ ອົງການປົກຄອງແຂວງ, ນະຄອນ ຢ່າງເປັນປົກກະຕິ;

12. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

ມາດຕາ 51 ສີດ ແລະ ຂໍ້ມັນທີ່ ຂອງ ຫ້ອງການໄປສະນີ, ໂທລະຄົມມະນາຄົມ ແລະ ການສື່ສານ ເມືອງ,
ເບດສະບານ

ໃນການຄຸ້ມຄອງວຽກງານຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ ຫ້ອງການໄປສະນີ, ໂທລະຄົມມະນາຄົມ ແລະ ການສື່ສານ ເມືອງ, ເຖດສະບານ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຂອບຂອງຕົນ ດັ່ງນີ້:

1. ເຜີຍແຜ່ ແຜນຢຸດທະສາດ, ນະໂຍບາຍ, ກິດໝາຍ, ລະບຽບການ ກ່ຽວກັບວຽກງານຕ້າມ ແລະ ສະກັດກັນອາຊະຍາກຳທາງລະບົບຄອມພິວເຕີ ແລ້ວຈັດຕັ້ງປະຕິບັດ;

2. ຂຶ້ນແຜນ ສ້າງ, ຜົກອົບຮົມ, ຍົກລະດັບ ແລະ ພັດທະນາ ບຸກຄະລາກອນ ກ່ຽວກັບວຽກ
ງານຕ້ານ ແລະ ສະກັດກັນອາຊະຍາກໍາທາງລະບົບຄອມພິວເຕີ ແລ້ວສະເໜີຕໍ່ຂັ້ນເຫີ້ງຖັດຕິນ;

3. ກັບແຈ້ງເຫດສູງເສີນ ທາງລະບົບຄອມພິວເຕີ ແລ້ວລາຍງານ ຕໍ່ພະແນກໄປສະນີໄທລະຄົມມະນາຄົມ ແລະ ການສື່ສານ ແຂວງ, ມະຄອນ ເພື່ອນຈຳສະເໜີ ຕໍ່ສູນສະກັດກັ້ນ ແລະ ແກ້ໄຂເຫດສູງເສີນທາງຄອມພິວເຕີ;

4. ແຈ້ງຄວາມ, ລາຍງານການກະທຳຜິດທາງລະບົບຄອມພິວເຕີ ຕໍ່ອົງການສືບສວນ-ສວນສວນ ຫຼື ອົງການໄອຍະການປະຊາຊົນເດ;

5. ປະສານສົມທັບ ແລະ ໃຫ້ການຮ່ວມມືກັບອົງການສືບສວນ-ສອບສວນ ຫຼື ອົງການໄອຍະການປະຊາຊົນເຂດໃນການດໍາເນີນຄະດີທາງລະບົບຄອມພິວເຕີ;

6. ປະສານສົມທຶນກັບຫ້ອງການອື່ນທີ່ກ່ຽວຂ້ອງ ໃນການເຄື່ອນໄຫວຕ້ານ ແລະ ສະກັດກັນອາຊະຍາກຳທາງລະບົບຄອມພິວເຕີ;

7. ເກັບກຳສະຖິຕີ ກ່ຽວກັບອາຊະຍາກຳທາງລະບົບຄອມພົວເຕີ;

8. ສະຫຼຸບ ແລະ ລາຍງານການເຄື່ອນໄຫວວຽກງານຂອງຕິນ ຕໍ່ພະແນກໄປສະນີ, ໂທລະຄົມມະນາຄົມ ແລະ ການສັ່ສານແລະ ອົງການປົກຄອງເມືອງ, ເກດສະບາມ ຢ່າງເປັນປົກກະຕິ;

9. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 52 ສີດ ແລະ ຫ້າທີ່ຂອງຂະແໜງການອື່ນແລະ ອົງການປົກຄອງທ້ອງຖິ່ນ

ໃນການຄຸ້ມຄອງວຽກງານຕ້ານ ແລະ ສະກັດກັ່ນອາຊະຍາກຳທາງລະບົບຄອມພິວເຕີ ຂະແໜງ
ການອື່ນຫີ່ກ່ຽວຂ້ອງ ເປັນຕົ້ນ ຂະແໜງການບ້ອງກັນປະເທດ, ບ້ອງກັນຄວາມສະຫຼືບ, ຖະແຫຼງຂ່າວ

ວັດທະນະທຳ ແລະ ທ່ອງຫຼາວ, ວິທະຍາສາດ ແລະ ເຕັກໂນໂລຊີ ແລະ ອົງການປົກຄອງຫ້ອງຖ່ານ ມີສິດ ແລະ ຂໍ້າທີ່ເຂົ້າຮ່ວມ, ໄທ້ການຮ່ວມມືໃນການຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ, ລາຍງານ ແລະ ສະໜອງຂຶ້ມູນ ກ່ຽວກັບອາຊະຍາກຳດັ່ງກ່າວ ຕາມຂອບເຂດຄວາມຮັບຜິດຊອບຂອງ ຕົນ.

ໝວດທີ 2

ການກວດກາ

ມາດຕາ 53 ອົງການກວດກາ

ອົງການກວດກາວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ປະກອບ ດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບ ອົງການຄຸ້ມຄອງວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ຕາມທີ່ໄດ້ກຳນົດໄວ້ໃນມາດຕາ 48 ຂອງກົດໝາຍ ສະບັບນີ້;

2. ອົງການກວດກາພາຍນອກ ຂຶ່ງມີ ສະພາແຫ່ງຊາດ, ອົງການກວດສອບແຫ່ງລັດ, ອົງການກວດກາລັດຖະບານ ແລະ ຕ້ານການສ້ລາດບ້າງໜ້ວງ, ແນວລາວສ້າງຊາດ ແລະ ອົງການຈັດຕັ້ງ ມະຫາຊຸມ.

ມາດຕາ 54 ເນື້ອໃນການກວດກາ

ເນື້ອໃນການກວດກາວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ ມີ ດັ່ງນີ້:

1. ການປະຕິບັດ ແຜນຍຸດທະສາດ, ນະໂຢບາຍ, ກົດໝາຍ ແລະ ລະບຽບການ ກ່ຽວກັບວຽກ ການຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ;

2. ການຈັດຕັ້ງ ແລະ ການເຄື່ອນໄຫວວຽກງານຂອງອົງການຄຸ້ມຄອງວຽກງານຕ້ານ ແລະ ສະກັດກັ້ນອາຊະຍາກຳທາງລະບົບຄອມພິວເຕີ;

3. ການປະຕິບັດສັນຍາສາກົນ ແລະ ສິນທີສັນຍາ ກ່ຽວກັບວຽກງານຕ້ານ ແລະ ສະກັດກັ້ນ ອາຊະຍາກຳທາງລະບົບຄອມພິວເຕີ ທີ່ ສປປ ລາວ ເປັນພາສີ.

ມາດຕາ 55 ຮູບການກວດກາ

ການກວດກາ ດຳເນີນດ້ວຍຮູບການ ດັ່ງນີ້:

- ການກວດກາຍ່າງເປັນລະບົບປົກກະຕິ;
- ການກວດກາໂດຍມີການແຈ້ງໃຫ້ຮູ້ລ່ວງໜ້າ;
- ການກວດກາແບບກະທັນທັນ.

ການກວດກາຢ່າງເປັນລະບົບປຶກກະຕິ ແມ່ນ ການກວດກາທີ່ດຳເນີນໄປຕາມແຜນການຢ່າງເປັນປະຈຳ ແລະ ມີກຳນົດເວລາອັນແມ່ນອນ.

ການກວດກາໄດຍມີການແຈ້ງໃຫ້ຮູ້ລ່ວງໜ້າ ແມ່ນ ການກວດກາອາກແຜນການເມື່ອເຫັນວ່າ ມີຄວາມຈຳເປັນ ຂຶ້ງແຈ້ງໃຫ້ຜູ້ຖືກກວດກາຊາບລ່ວງໜ້າ.

ການກວດກາແບບກະຫັນໜັນ ແມ່ນ ການກວດກາໄດຍຮືບດ່ວນ ຂຶ້ງບໍ່ໄດ້ແຈ້ງໃຫ້ຜູ້ຖືກກວດກາຊາບລ່ວງໜ້າ.

ໃນການດຳເນີນການກວດກາ ໃຫ້ປະຕິບັດຖືກຕ້ອງຕາມກົດໝາຍ ແລະ ລະບຽບການຢ່າງເຂັ້ມງວດ.

ພາກທີ VIII

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ລະເມີດ

ມາດຕາ 56 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເດັ່ນໃນການຈັດຕັ້ງປະຕິບັດກົດໝາຍສະບັບນີ້ ເປັນຕົ້ນ ການລາຍງານ, ການໃຫ້ຄວາມຮ່ວມມື, ການສະໜອງຂໍ້ມູນ ກ່ຽວກັບພິດຕິກຳທີ່ເປັນອາຊະຍາກຳທາງລະບົບຄອມພິວເຕີ ຈະໄດ້ຮັບການຍ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 57 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ເປັນຕົ້ນ ຂໍ້ຂ້າມ ຈະຖືກສຶກສາອີບຮົມ, ກ່າວເຕືອນ, ລົງວິໄນ, ບັບໃໝ, ໄຊແໜນຄ່າເສັຍຫາຍຫາງແພ່ງ ຫຼື ຖືກລົງໂທດຫາງອາຍາ ແລ້ວ ແຕ່ກໍລະມີເປົາ ຫຼື ພັກ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 58 ມາດຕະການສຶກສາອີບຮົມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ຂຶ້ງເປັນການລະເມີດຄັ້ງທຳອິດ ແລະ ກໍ່ຄວາມເສັຍຫາຍບໍ່ຫຼວງໝາຍ ຈະຖືກສຶກສາອີບຮົມ ແລະ ກ່າວເຕືອນ.

ມາດຕາ 59 ມາດຕະການຫາງວິໄນ

ເຈົ້າໜ້າທີ່ ແລະ ພະນັກງານທີ່ກ່ຽວຂ້ອງ ທີ່ລະເມີດກົດໝາຍສະບັບນີ້ ຂຶ້ງບໍ່ເປັນການກະທຳຜິດທາງອາຍາ ຈະຖືກລົງວິໄນຕາມແຕ່ລະກໍລະນີ ດັ່ງນີ້:

1. ຕິຕູນ, ກ່າວເຕືອນ ຄວາມຜິດຕາມລະບຽບການ ພ້ອມຫັງບັນທຶກໄວ້ໃນປະຫວັດຂອງຜູ້ກ່ຽວ;
2. ໂຈະການເລື່ອນຊັ້ນ, ຂັ້ນເງິນເດືອນ ແລະ ການຍ້ອງຍໍ;
3. ປິດຕາໆແໜ່ງ ຫຼື ຍົກຍ້າຍໄປຮັບໜ້າທີ່ອື່ນທີ່ມີຕໍ່ແໜ່ງຕໍ່ກວ່າ;

4. ໃຫ້ອອກຈາກລັດຖະການ ໂດຍບໍ່ໄດ້ຮັບນະໂຍບາຍໃດໆ.

ຜູ້ຖືກລົງວິໄນ ຕ້ອງສົ່ງຄົມຂັບສົນທີ່ຕົນໄດ້ມາຈາກການປະຕິບັດໜ້າທີ່ຂອງຕົນທີ່ບໍ່ຖືກຕ້ອງນັ້ນ ໃຫ້ການຈັດຕັ້ງຢ່າງຄົບຖ້ວນ.

ມາດຕາ 60 ມາດຕະການປັບໃໝ່

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ຈະຖືກປັບໃໝ່ ໃນກໍລະນີ ດັ່ງນີ້:

1. ສະໜອງຂໍ້ມູນທີ່ບໍ່ຖືກຕ້ອງ ໃຫ້ເຈົ້າໜ້າທີ່ ແລະ ພະນັກງານທີ່ກ່ຽວຂ້ອງ ຂຶ່ງບໍ່ສ້າງຄວາມເສັຍຫາຍ ໃຫ້ແກ່ຜູ້ໄດ້ນີ້;
2. ບໍ່ສະໜອງຂໍ້ມູນຕາມກຳນົດເວລາທີ່ເຈົ້າໜ້າທີ່ ຫຼື ພະນັກງານທີ່ກ່ຽວຂ້ອງແຈ້ງໃຫ້;
3. ລືບຂໍ້ມູນໃນລະບົບຄອມພິວເຕີ ຫຼື ຂໍ້ມູນຄອມພິວເຕີຂອງຜູ້ອື່ນທີ່ບໍ່ໄດ້ຮັບອະນຸຍາດຈາກຜູ້ກ່ວວ;
4. ກໍລະນີອື່ນ ທີ່ໄດ້ກຳນົດໄວ້ໃນກົດໝາຍ ແລະ ລະບົບການກ່ຽວກັບການລະເມີດທາງບໍລິຫານ.

ຮັດຕາປັບໃໝ່ ແຕ່ລະກໍລະນີ ໄດ້ກຳນົດໄວ້ໃນລະບົບການຕ່າງໆຫາກ.

ມາດຕາ 61 ມາດຕະການທາງແພ່ງ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ຂຶ່ງໄດ້ກໍ່ຄວາມເສັຍຫາຍແກ່ຜູ້ອື່ນ ຕ້ອງໃຊ້ແນ່ນຄ່າເສັຍຫາຍທີ່ຕົນໄດ້ກໍ່ຂຶ້ນ.

ມາດຕາ 62 ມາດຕະການທາງອາຍາ

ບຸກຄົນທີ່ໄດ້ກະທຳຜິດໃນສະຖານ ຕໍ່ລົງໄປນີ້ ຈະຖືກລົງໂທດ ດັ່ງນີ້:

1. ການເປີດຜິຍມາດຕະການປ້ອງກັນການເຂົ້າເຖິງລະບົບຄອມພິວເຕີ ຈະຖືກລົງໂທດຕັດອິດສະລະພາບແຕ່ ນຶ່ງເດືອນ ຫາ ນຶ່ງປີ ແລະ ຈະຖືກປັບໃໝ່ແຕ່ 1.000.000 ກີບ ຫາ 4.000.000 ກີບ;
2. ການເຂົ້າເຖິງລະບົບຄອມພິວເຕີ ໂດຍບໍ່ໄດ້ຮັບອະນຸຍາດ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ນຶ່ງປີ ແລະ ຈະຖືກປັບໃໝ່ແຕ່ 2.000.000 ກີບ ຫາ 5.000.000 ກີບ;
3. ການຕັດຕໍ່ເນື້ອໃນ, ຮູບ, ພາບເຄື່ອນໄຫວ, ສູງ ແລະ ວິດີໂອ ໂດຍບໍ່ໄດ້ຮັບອະນຸຍາດ ຈະຖືກລົງໂທດຕັດອິດສະລະພາບແຕ່ ສາມເດືອນ ຫາ ສອງປີ ແລະ ຈະຖືກປັບໃໝ່ແຕ່ 3.000.000 ກີບ ຫາ 10.000.000 ກີບ;
4. ການລັດເອົາຂໍ້ມູນໃນລະບົບຄອມພິວເຕີ ໂດຍບໍ່ໄດ້ຮັບອະນຸຍາດ ຈະຖືກລົງໂທດຕັດອິດສະລະພາບແຕ່ ສາມເດືອນ ຫາ ສາມປີ ແລະ ຈະຖືກປັບໃໝ່ແຕ່ 4.000.000 ກີບ ຫາ 20.000.000 ກີບ;
5. ການສ້າງຄວາມເສັຍຫາຍຜ່ານສື່ສັງຄົມອອນລາຍ ຈະຖືກລົງໂທດຕັດອິດສະລະພາບແຕ່ ສາມເດືອນ ຫາ ສາມປີ ແລະ ຈະຖືກປັບໃໝ່ແຕ່ 4.000.000 ກີບ ຫາ 20.000.000 ກີບ;

6. ការເຜີຍແຜ່ສິ່ງລາມືກຕ່ານລະບົບຄອມພິວເຕີ ຈະຖືກລົງໄທດຕັດອິດສະລະພາບ ແຕ່
ໜຶ່ງປີ ຫາ ຫ້າປີ ແລະ ຈະຖືກປັບໃໝ່ແຕ່ 5.000.000 ກີບ ຫາ 30.000.000 ກີບ;

7. ការລົບກວນລະບົບຄອມພິວເຕີ ຈະຖືກລົງໄທດຕັດອິດສະລະພາບແຕ່ ໜຶ່ງປີ ຫາ ຫ້າປີ
ແລະ ຈະຖືກປັບໃໝ່ແຕ່ 5.000.000 ກີບ ຫາ 30.000.000 ກີບ;

8. ការປອມແປງຂໍ້ມູນຄອມພິວເຕີ ຈະຖືກລົງໄທດຕັດອິດສະລະພາບແຕ່ ໜຶ່ງປີ ຫາ ຫ້າປີ
ແລະ ຈະຖືກປັບໃໝ່ແຕ່ 5.000.000 ກີບ ຫາ 30.000.000 ກີບ;

9. ការຫຳລາຍຂໍ້ມູນຄອມພິວເຕີ ຈະຖືກລົງໄທດຕັດອິດສະລະພາບແຕ່ ສາມປີ ຫາ ຫ້າປີ
ແລະ ຈະຖືກປັບໃໝ່ແຕ່ 10.000.000 ກີບ ຫາ 50.000.000 ກີບ; .

10. ការດໍາເນີນກົດຈະການ ກ່ຽວກັບເຄື່ອງນິອາຊະຍາກໍທາງລະບົບຄອມພິວເຕີ ຈະຖືກຕັດ
ອິດສະລະພາບແຕ່ ສາມປີ ຫາ ຫ້າປີ ແລະ ຈະຖືກປັບໃໝ່ແຕ່ 10.000.000 ກີບ ຫາ 50.000.000 ກີບ.

ພາກທີ IX ບົດບັນຍັດສຸດຫ້າຍ

ມາດຕາ 63 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ
ກົດໝາຍສະບັບນີ້.

ມາດຕາ 64 ຜົນສັກສິດ

ກົດໝາຍສະບັບນີ້ ມີຜົນສັກສິດ ມັບແຕ່ວັນປະທານປະເທດ ແຫ່ງ ສາທາລະນະລັດ
ປະຊາທິປະໄຕ ປະຊາຊົນລາວ ໄດ້ອອກລັດຖະດໍາລັດປະກາດໃຊ້ ແລະ ພາຍຫຼັງໄດ້ລົງຈິດໝາຍເຫດຫາງ
ລັດຖະການ ສືບຫ້າວັນ.

ຂ້າກໍານົດ, ບົດບັນຍັດໃດ ຫຼືຂັດກັບກົດໝາຍສະບັບນີ້ ລວມແຕ່ຖືກຍົກເລີກ.



ປານີ ຢ່າທີ່